

I. NDI TESALŌNAIKA



ISI 1

Pọl na Silvanos na Timoti nēdegara nzukọ nke ndi Tesalōnaika nime Chineke, bú Nna, na Onye-nwe-ayi Jisus Kraist, akwukwọ: Amara diri unu, ya na udo.

² Ayi nēkele Chineke ekele m̀be nile bayere unu nile, nēcheta unu m̀be ayi nēkpe ekpere;

³ ebe ayi nēcheta nēwepughi aka ọlu nke okwukwe unu na ndọ́bụ-n'ọlu nke ihunanya unu na ntachi-obi nke olile-anya unu ji ele anya Onye-nwe-ayi Jisus Kraist, n'iru Chineke-ayi, bú Nna-ayi;

⁴ ebe ayi matara, umu-nna-ayi ndi Chineke huru n'anya, i ọputa unu,

⁵ na ọ bughị nání n'okwu-ọnu ka ozi ọma ayi biaruru unu, kama ọ bia-kwa-ra n'ike, na nime Mọ Nsọ na ọtutu nkwezu; dika unu matara aha madu a huru na ayi bu n'ebe unu nọ n'ihì unu.

⁶ Unu onwe-unu ghochikwara ndi nēnōmi ayi na Onye-nwe-ayi, ebe unu were ọhù nke Mọ Nsọ nara okwu ahu nke-ọma nime ọtutu nkpaḅu;

⁷ ya mere unu ghọrọ ihe-atù n'ebe ha nile, nọ, bú ndi kwere ekwe nime Masedonia na nime Akaia.

⁸ N'ihì na okwu nke Onye-nwe-ayi esiwo n'aru-unu daputa udà, ọ bughị nání na Masedonia na Akaia, kama n'ebe nile ọ bula okwukwe-unu n'ebe Chineke nọ aputawo ìhè; ya mere ọ dighi ayi nkpa ikwu okwu ọ bula.

⁹ N'ihì na ha onwe-ha nākọ akukọ bayere ayi aha nbata ayi batara n'ebe unu nọ; ya na otú unu siri n'arusi chigharikute Chineke, ibu orù Chineke Nke di ndu Nke bu kwa onye-ezi-okwu,

¹⁰ na ichere Ọkpara-Ya Onye gēsi n'elu-igwe bia, Onye O mere ka O si na ndi nwuru anwu bilie, bú Jisus, Onye nādọputa ayi n'ìwe nke nābia.

ISI 2

N'ihì na unu onwe-unu matara, umu-nna-ayi, nbata ayi batara n'ebe unu nọ, na ahuwo na ọ bughị ihe-efu:

² kama ọ bu ezie na ayi hururi ahuhu na mbu, eme kwa ayi ihe-ihere, dika unu matara, na Filipai, ma ayi kwuwara okwu nime Chineke-ayi igwa unu ozi ọma Chineke n'oké nḅa.

³ N'ihì na aririọ ayi nāriọ unu esighi na njehie puta, o sighi kwa n'adighi-ọcha, ọ bughị kwa n'aghughọ:

⁴ kama dika Chineke nwaputaworo ayi ka enye ozi ọma Ya n'aka-ayi na ntukwasi-obi idebe, otú a ka ayi nēkwu; ọ bughị dika ndi nēme ihe gātọ madu utọ, kama dika ndi nēme

ihe gâto Chineke uto, bú Onye nânwa obi-ayi.

⁵ N'ihí na ọ dighi m̀be ọ bula ahuru ayi n'ikwu okwu nrafu, dika unu matara, ma-ọbu n'iwere aghugho ́bachita anya-uku, Chineke bu onye-àmà;

⁶ ma-ọbu n'ichọ otuto site na madu, ma-ọbu n'aka-unu, ma-ọbu n'aka ndi ọzọ, m̀be ayi puru idi ka ibu arọ, dika ndi-ozí Kraist.

⁷ Kama ayi ghoro ndi di nwayo n'etiti unu, dika m̀be nwanyí nke nāzù nwa nēlezi umu nke aka ya anya nke-oma:

⁸ otú a, ebe unu di ayi n'obi nke-uku, ọ diri ayi ezi nma ime ka unu keta, ọ bughi nání ozi oma nke Chineke, kama ọ bu kwa nkpuru-obi nke aka ayi, n'ihí na emere ka unu buru ndi ayi huru n'anya.

⁹ N'ihí na unu nēcheta, umu-nna-ayi, ndọbu ayi nādọbu onwe-ayi n'ọlu na ihuju-anya-ayi: n'ihí na ayi nālu ọlu abali na ehihie, ka ayi we ghara ibo bu onye ọ bula nime unu, ayi we kwusara unu ozi oma nke Chineke.

¹⁰ Unu onwe-unu bu ndi-àmà, Chineke bu kwa onye-àmà, otú ahuru ayi na ayi bu ndi di ọcha n'obi na ndi ezi omume na ndi nādighi ita uta n'ebe unu nọ, bú ndi kwere ekwe:

¹¹ ọbuná dika unu matara otú ayi mere madu nile ọ bula nime unu, dika nna si emere umu nke aka ya, nāriọ unu, nākasi kwa unu obi, nāgwasi kwa unu okwu ike,

¹² ka unu we nējaghari dika ọ kwesiri Chineke, Onye nākpobata unu n'ala-eze na ebube nke aka Ya.

¹³ Ọ bu kwa n'ihí nka ka ayi onwe-ayi nēkele kwa Chineke nēwepughi aka, na, m̀be unu natara okwu nke unu nuru n'onu-ayi, bú okwu nke Chineke, ọ bughi okwu madu ka unu nara nke-oma, kama, otú ọ di n'ezí-okwu, ọ bu okwu Chineke, nke nālusi kwa ọlu ike nime unu ndi kwere ekwe.

¹⁴ N'ihí na unu onwe-unu, umu-nna-ayi, ghoro ndi nēnómi nzukọ nile nke Chineke nke di na Judia nime Kraist Jisus: n'ihí na unu onwe-unu hu-kwa-ra otú ahuhu ahu n'aka ndi unu na ha bu otú ala, ọbuná dika ndi ahu huru ahuhu n'aka ndi-Ju;

¹⁵ ndi ́buru Onye-nwe-ayi Jisus na ndi-amuma, chupu kwa ayi, ha bu kwa ndi ihe ha nēme nātoghi Chineke uto, ha nēmegide kwa madu nile;

¹⁶ Na-e ́ochi ayi igwa ndi mba ọzọ okwu ka ewe zọputa ha; imezu nmehie nile ha m̀be nile: ma iwe Chineke abiakwasiwo ha rue ọgwugwu-ha.

¹⁷ Ma ayi onwe-ayi, umu-nna-ayi, ebe ekwapuru ayi n'aru-unu nwa oge ntà, n'iru, ọ bughi n'obi, ayi were oké agu nubiga ọku ókè n'obi kari ihu iru-unu:

¹⁸ n'ihí na ayi choro ibiakute unu, mu onwem, bú Pọl, otú m̀be na m̀be ọzọ; Setan ́ochikwara ayi.

¹⁹ N'ihí na gini bu olile-anya-ayi, ma-ọbu ọhù-ayi, ma-ọbu okpu-eze nke inya-isi ayi? Ọ bughi kwa unu onwe-unu, n'iru Onye-nwe-ayi Jisus n'ọbibia-Ya?

²⁰ N'ihí na unu onwe-unu bu otuto-ayi na ọhù-ayi.

ISI 3

N'ihí nka m̀be ayi nāpughi inagide ọzọ, ọ di ayi ezi nma ka arapu nání ayi n'azu n'Atens;

² ayi we ziga Timoti, nwa-nna-ayi na onye nējere Chineke ozi n'ozí oma nke Kraist, ka o we me ka unu guzosie ike, ka o we kasi kwa unu obi n'ihí okwukwe-unu;

³ ka ewe ghara ikwaghari onye ọ bula nime nkpa bu ndia; n'ihí na unu onwe-unu matara na ọ bu n'ihí nka ka edoro ayi.

⁴ N'ihí na n'ezie, m̀be ayi nọ n'etiti unu, ayi buru uzọ nāgwa unu na agaje ikpa bu ayi;

ọbuná dika o mere, dika unu matakware.

⁵ N'ihí nka mu onwem kwa, m̀be m'nāpughi idi nānagide ya ọzọ, eziterem ka m'mara okwukwe-unu, ma o nwere uzọ ọ bula onye-ọnwunwa ahu nwarari unu, ndọbu ayi dọburu onwe-ayi n'ọlu we ghọ ihe-efu.

⁶ Ma m̀be Timọti siri n'ebe unu nọ biakute ayi ọbuná ubu a, we zìe ayi ozi ọma bayere okwukwe na ihunanya unu, si kwa na unu nēcheta ayi ezi ncheta m̀be nile, na agu ihu ayi anya nāgusi kwa unu ike, ọbuná dika ọ nāgu kwa ayi onwe-ayi ihu unu;

⁷ n'ihí nka, umu-nna-ayi, akasiri ayi obi n'ihí unu nime nkpà-ayi nile na nkpaḅu-ayi nile site n'okwukwe-unu:

⁸ n'ihí na ayi di ndu ubu a, ọ buru na unu onwe-unu nēguzosi ike nime Onye-nwe-ayi.

⁹ N'ihí na ekele gini ka ayi puru inyeghachi Chineke bayere unu, n'ọ̀nù nile ayi ji n̄uria n'ihí unu n'iru Chineke-ayi;

¹⁰ abali na ehihie nāriḅbiga aririḅ ókè nke-uku ri nne ka ayi we hu iru-unu, dochi kwa ihe fọduru n'okwukwe-unu?

¹¹ Ma ka Ya onwe-ya, bú Chineke-ayi na Nna-ayi, Onye-nwe-ayi Jisus, duzi uzọ-ayi rue ebe unu nọ:

¹² ka Onye-nwe-ayi me kwa ka unu rie nne babiga kwa ókè n'ihunanya n'ebe ibe-unu nọ, na n'ebe madu nile nọ, ọbuná dika ayi onwe-ayi di n'ebe unu nọ;

¹³ ka O we me ka obi-unu guzosie ike nādighi ita uta n'idi-nsọ n'iru Chineke-ayi, bú Nna-ayi, n'ọbibia nke Onye-nwe-ayi Jisus, Ya na ndi nsọ Ya nile.

ISI 4

Ya mere nke fọduru, umu-nna-ayi, ayi nēkpere unu, nāriḅ kwa unu nime Onye-nwe-ayi Jisus, ka, dika unu natara n'aka-ayi otú unu nāghaghi ijeghari na ime ihe gātọ Chineke uto, ọbuná dika unu nējeghari, ka unu nābabiga ókè nke-uku kari.

² N'ihí na unu matara iwu nile ayi nyere unu site n'aka Onye-nwe-ayi Jisus.

³ N'ihí na nka bu ihe Chineke nāchọ, bú ka edo unu nsọ, ka unu ghara ikwa iko;

⁴ ka onye ọ bula nime unu matara otú ọ gēnwe nwunye nke aka ya n'odido-nsọ na nsọpuru,

⁵ ọ bughị n'ochichọ oḅo nke agu ihe oḅo, ọbuná dika ndi mba ọzọ ndi nāmataghi Chineke;

⁶ ka onye ọ bula ghara ighoḅu na iriḅu nwa-nna-ya n'ihe a: n'ihí na Onye-nwe-ayi bu onye nābọ ọbọ bayere ihe ndia nile, dika ayi bu-kwa-ra uzọ gwa unu gwasi kwa unu ike.

⁷ N'ihí na Chineke akpọghị ayi ka ayi buru ndi nādighi ọcha, kama n'odido-nsọ.

⁸ Ya mere onye nāju, ọ bughị madu ka ọ nāju, kama ọ bu Chineke, Onye nēnye Mọ Nsọ Ya ka Ọ ba nime unu.

⁹ Ma ọ dighi unu nkpà ka madu degara unu akwukwọ bayere ihunanya n'ebe umu-nna-unu nọ: n'ihí na unu onwe-unu bu ndi Chineke zíworo ihurita ibe-unu n'anya;

¹⁰ n'ihí na unu nēme ya n'ezie n'ebe umu-nna-ayi nile ndi bi na Masedonia dum nọ. Ma ayi nāriḅ unu, umu-nna-ayi, ka unu nābabiga ókè nke-uku kari;

¹¹ ka unu nējisi kwa ike inọdu nwayọ, na ime ihe nile nke aka unu, na iji aka-unu lu ọlu, dika ayi nyere unu iwu;

¹² ka unu we nējeghari dika o kwesiri unu n'ebe ha nọ, bú ndi nọ n'èzí, ka ihe ọ bula ghara kwa ikpa unu.

¹³ Ma ayi achọghị ka unu ghara imara ihe bayere ndi nāda n'ura ọnwu, umu-nna-ayi; ka o we ghara iwuta unu, ọbuná dika ọ nēwuta ndi fọduru, ndi nēnweghi olile-anya.

- ¹⁴ N'ihì na asi na ayi kwere na Jisus nwuru si kwa n'ònwu bilie, otú a ndi emere ka ha da n'ura ònwu site n'aka Jisus, ọ bu ndia ka Chineke gèkuru ka ha so Ya bia.
- ¹⁵ N'ihì na nka ka ayi nāgwa unu n'okwu Onye-nwe-ayi, na ayi onwe-ayi, bú ndi nọ na ndu, ndi anārapu rue ọbibia nke Onye-nwe-ayi, na ayi agaghi-eburu ndi dara n'ura onwu uzọ ma-ọli.
- ¹⁶ N'ihì na Onye-nwe-ayi onwe-ya gēwere oké ikpọ-òkù, were olu isi-mọ-ozì, were kwa opì nke Chineke, si n'elu-igwe ridata: ndi nwuru nime Kraist gēbu kwa uzọ si n'ònwu bilie:
- ¹⁷ m̀be ahu ayi onwe-ayi, bú ndi nọ na ndu, ndi anārapu, ayi na ha ka agēwelikọ n'igwe-oji, izute Onye-nwe-ayi nime mbara-elu-igwe: otú a ka ayi na Onye-nwe-ayi gānọ kwa m̀be nile.
- ¹⁸ Ya mere werenu okwu ndia nākasirita ibe-unu obi.

ISI 5

- M**a ọ dighi unu nkpa, umu-nna-ayi, ka edegara unu akwukwọ bayere oge ahu nile na ubochi ahu nile.
- ² N'ihì na unu onwe-unu matara nke-oma na dika onye-ori nābia n'abali, otú a ka ubochi nke Onye-nwe-ayi nābia.
- ³ M̀be ha nāsi, Udo na ntukwasi-obi di, m̀be ahu na mberede ka nbili nābiakwasi ha, dika ime nēme nwanyi nke di ime; ha agaghi-aḅanari kwa ya ma-ọli.
- ⁴ Ma unu onwe-unu, umu-nna-ayi, anọghi n'ọchichiri, ka ubochi ahu we jide unu na mberede dika onye-ori:
- ⁵ n'ihì na unu onwe-unu nile bu umu nke ìhè, na umu nke ehìhie: ayi abughi ndi nke abali, ma-ọbu nke ọchichiri;
- ⁶ ya mere otú a, ka ayi ghara iraru ura, dika ndi fọduru, kama ka ayi nēche nche nwe kwa anya-udo.
- ⁷ N'ihì na ndi nāraru ura nāraru ura n'abali; ndi nānubiga kwa manya ókè nānubiga n'abali.
- ⁸ Ma ayi onwe-ayi, ebe ayi bu ndi nke ehìhie, ka ayi nwe anya-udo, yikwasikwa ihe-agha iḅochi obi, bú okwukwe na ihunanya; ya na okpu-agha, bú ile-anya nzọputa.
- ⁹ N'ihì na Chineke edebeghi ayi inata iwe, kama inweta nzọputa site n'aka Onye-nwe-ayi Jisus Kraist,
- ¹⁰ Onye nwuru n'ihì ayi, ka ọ gābu, ma ayi nēche nche ma ayi nāraru ura, ka ayi we so Ya dikọ ndu.
- ¹¹ N'ihì nka nākasiritanu ibe-unu obi, wulirita kwa ibe-unu elu dika ulo, dika unu nēme kwa.
- ¹² Ma ayi nēkpere unu, umu-nna-ayi, ka unu mata ndi nādọbu onwe-ha n'ọlu n'etiti unu, ndi bu kwa ndi-isi-unu nime Onye-nwe-ayi, ndi nādu kwa unu ọdú;
- ¹³ ka unu were kwa ihunanya sọpuru ha gabiga ókè nke-uku ri nne n'ihì ọlu-ha. Birinu n'udo n'etiti onwe-unu.
- ¹⁴ Ma ayi nāriọ unu, umu-nna-ayi, nādunu ndi nādighi-agazi ije ọdú, nakasinu ndi dara #mbà n'obi, nēyerenu ndi nādighi ike aka, nwenu ogologo-ntachi-obi n'ebe madu nile nọ.
- ¹⁵ Lenu ka onye ọ bula ghara inyeghachi onye ọ bula ihe ọjọ n'ọnọdu ihe ọjọ; kama nāḅasonu ezi ihe m̀be nile, n'ebe ibe-unu nọ, na n'ebe madu nile nọ.
- ¹⁶ Nānūrinu ọnu m̀be nile;
- ¹⁷ nēkpenu ekpere nēwepughi aka;
- ¹⁸ nēkelenu ekele n'ìhe nile ọ bula: n'ihì na nka bu ihe Chineke nāchọ nime Kraist Jisus n'ebe unu nọ.

- ¹⁹ Unu emenyula Mọ Nsọ;
²⁰ unu akpọla ibu-amuma ihe-efu;
²¹ nānwanu ihe nile; jidesienu ihe ọma ike;
²² unu etiyela aka n'aha ajọ ihe ọ bula.
²³ Chineke nke udo, Ya Onwe-ya dozu kwa unu nsọ n'uzọ dum; ka edebezu kwa mọ-unu na nkpuru-obi-unu na aru-unu dum, nādighi ita uta n'ọbibia nke Onye-nwe-ayi Jisus Kraist.
²⁴ O kwesiri ntukwasi-obi, bú Onye ahu nākpọ unu, Onye gēme kwa ya.
²⁵ Umu-nna-ayi, nēkpenu ekpere bayere ayi.
²⁶ Werenu isutu-ọnu di nsọ kele umu-nna-ayi nile.
²⁷ Ewerem Onye-nwe-ayi ịa unu iyi ka aguara umu-nna-ayi nile akwukwọ-ozị a.
²⁸ Ka amara nke Onye-nwe-ayi Jisus Kraist dinyere unu.

For other languages please go to **www.wordproject.org**